

જાન્યારી અમીક ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 214 * Date: 25.05.2025, Sunday * Page :04 * Rs. 1.00/- * Annual Rs. 351/-

ઝારખંડમાં ભીષણ એન્કાઉન્ટરમાં JJMP સુપ્રીમો પપ્પુ લોહરા ઠાર, તેના પર ૧૫ લાખનું ધનામ હતું



ઝારખંડના લાતેહારમાં પોલીસને મોટી સફળતા મળી છે. અહીં પોલીસ સાથે થયેલી

અથડામણમાં તત્તર સુપ્રીમો પપ્પુ લોહરા અને તેનો એક સાથી એન્કાઉન્ટરમાં ઠાર થયો છે. આ

ઘટના શનિવારે સવારે લાતેહારના ઈચાબાર સલ્વાના જંગલોમાં બની હતી. શનિવારે સવારે પોલીસ અને ઉગ્રવાદીઓ વચ્ચે ભીષણ એન્કાઉન્ટર જોવા થયું હતું. આ એન્કાઉન્ટરમાં ઝારખંડ પોલીસને સફળતા મળી છે. પોલીસે બે ઉગ્રવાદીઓને ઠાર માર્યા છે. આ ઘટનામાં ઉગ્રવાદી સંગઠન તત્તરના સુપ્રીમો પપ્પુ લોહરા પણ માર્યો ગયો છે. પ્રાપ્ત માહિતી પ્રમાણે પપ્પુ લોહરા પર કુલ ૧૫ લાખ રૂપિયાનું ઈનામ હતું.

પપ્પુ લોહરા અગાઉ નક્સલવાદી હતો. છેલ્લા વર્ષોમાં બુઢા પહાડ પર નક્સલીઓના ખાત્મા બાદ લોહરાએ પોતાનું અલગ સંગઠન બનાવી લીધું હતું. સંગઠન બનાવ્યા બાદ લોહરા ગેરકાયદેસર ખંડણી સહિત અનેક ગુનાઓમાં સામેલ રહ્યો છે. પોલીસે જણાવ્યું કે જ્યારથી પપ્પુએ પોતાનું સંગઠન બનાવ્યું છે, ત્યારથી તેની ગેંગ લોકોને લૂંટી રહી છે.

પોલીસને ગુપ્ત માહિતી મળી હતી કે, તત્તર સુપ્રીમો પપ્પુ

લોહરા પોતાના સાથીઓ સાથે લાતેહારના ઈચાબાર સલ્વા જંગલમાં છુપાયેલો છે. ઘટનાની માહિતી મળ્યા બાદ પોલીસે જંગલમાં સર્ચ ઓપરેશન શરૂ કર્યું હતું. સર્ચ ઓપરેશન દરમિયાન પોલીસ અને લોહરા ગેંગ વચ્ચે ભીષણ એન્કાઉન્ટર થયું. લાંબા

સમય સુધી ચાલેલા આ એન્કાઉન્ટરમાં પોલીસ કર્મચારીઓએ બે નક્સલીઓને ઠાર માર્યા. જ્યારે મૃતદેહોની ઓળખ કરવામાં આવી ત્યારે જાણવા મળ્યું કે માર્યા ગયેલા બે ઉગ્રવાદીઓમાંથી એક તત્તર સુપ્રીમો પપ્પુ લોહરા હતો.

ત્યારબાદ પોલીસ જવાનોના ચહેરા પર ખુશી જોવા મળી હતી. તમને જણાવી દઈએ કે છત્તીસગઢમાં પણ નક્સલવાદીઓ અને જવાનો વચ્ચે ભીષણ એન્કાઉન્ટરની ઘટનાઓ સતત સામે આવી રહી

છે. છેલ્લા કેટલાક મહિનામાં અહીંના જવાનોએ સેંકડો નક્સલીઓને ઠાર કર્યા છે. આ ઉપરાંત હજારો નક્સલીઓએ આત્મસમર્પણ પણ કર્યું છે. તાજેતરમાં જ છત્તીસગઢમાં જવાનોએ ૨૭ નક્સલવાદીઓને ઠાર માર્યા હતા.

૫ વર્ષ જૂના કેસમાં કોર્ટે બિનજામીનપાત્ર વોરન્ટ ઇશ્યૂ કરતાં રાહુલની મુશ્કેલી વધી, જાણો મામલો



કોર્ટે સના નેતા અને લોકસભામાં વિપક્ષના લીડર રાહુલ ગાંધીની મુશ્કેલીઓ વધી શકે છે. ઝારખંડની ચાઈબાસા MP-MLA કોર્ટે રાહુલ ગાંધી

વિરુદ્ધ બિનજામીનપાત્ર વોરન્ટ ઇશ્યૂ કર્યો છે. કોર્ટે રાહુલ ગાંધીને ૨૬ જૂને હાજર રહેવાનો પણ આદેશ આપ્યો હતો. રાહુલ ગાંધીના વકીલે કોર્ટમાં હાજર રહેવાથી મુક્તિ માટે અરજ દાખલ કરી હતી, જેને કોર્ટે ફગાવી દીધી હતી અને તેમને હાજર રહેવા કહ્યું હતું. આ અંગે માહિતી આપતાં એડવોકેટ કેશવ પ્રસાદે જણાવ્યું હતું કે રાહુલ

ગાંધીએ ૨૮ માર્ચ, ૨૦૧૮ ના રોજ કોંગ્રેસ સંમેલનમાં ભાજપ વિરુદ્ધ ભાષણ આપ્યું હતું. આ અંગે, ભાજપ નેતા પ્રતાપ કુમારે ૮ જુલાઈ ૨૦૧૮ ના રોજ ચાઈબાસા સીજેએમ કોર્ટમાં રાહુલ ગાંધી વિરુદ્ધ માનહાનિની ??અરજ દાખલ કરી હતી. હવે કોર્ટે આ અંગે સુનાવણી કર્યા પછી, કોંગ્રેસ નેતા રાહુલ ગાંધી વિરુદ્ધ બિનજામીનપાત્ર વોરન્ટ

જારી કર્યું છે. તેમને કોર્ટમાં હાજર રહેવાનો પણ આદેશ આપવામાં આવ્યો છે. રાહુલ ગાંધી સામેનો આ કેસ ૫ વર્ષ જૂનો છે. ૨૦ ફેબ્રુઆરી, ૨૦૨૦ ના રોજ, ઝારખંડ હાઈકોર્ટના આદેશ મુજબ કેસને ઝત્તર કોર્ટથી રાંચી સ્પેશિયલ કોર્ટ MP-MLA ને સુનાવણી માટે ટ્રાન્સફર કરાયો હતો.

કેન્સર વિશે જાણી એન્જિનિયર ભાંગી પડ્યો, પત્ની અને બે બાળકો સહિત કર્યો સામૂહિક આપઘાત



જમશેદપુરથી એક દર્દનાક ઘટના સામે આવી છે. અહીં ગમહરિયામાં આવેલી ટાટા સ્ટીલ કંપનીમાં સિનિયર મેનેજર તરીકે તહેનાત કેન્સરથી પીડિત ૪૦ વર્ષિય એન્જિનિયર કૃષ્ણ કુમારે પત્ની અને બે બાળકો સાથે સામૂહિક આત્મહત્યા કરી લીધી. શુક્રવારે

રાત્રે ચારેયના મૃતદેહ ઘરમાં ફાંસો ખાધેલી હાલતમાં મળી આવ્યા હતા. આ ઘટનાનો ખુલાસો ત્યારે થયો જ્યારે પાડોશીઓએ બંધ રૂમમાંથી દુર્ગંધ આવતી હોવાની જાણકારી પોલીસને આપી હતી. જેના બાદ મૃતદેહોને બહાર કાઢવામાં આવ્યા હતા. કૃષ્ણ કુમાર તાજેતરમાં જ કેન્સરની સારવાર કરાવીને મુંબઈથી પરત ફર્યા હતા. તેમને નિયમિત કીમોથેરાપી કરાવવા કહેવાયું હતું પરંતુ બુધવાર બાદથી તેઓ આદિત્યપુરના ચિત્રગુપ્ત નગરમાં

આવેલા પોતાના ઘરની બહાર નીકળ્યા જ નહીં. મૃતકોમાં કૃષ્ણ કુમાર, તેમની પત્ની ડોલી, ૧૩ વર્ષની પુત્રી પૂજા અને છ વર્ષની મૈયાનો સમાવેશ થાય છે. શુક્રવારે રાત્રે લગભગ ૧૦ વાગ્યે, ચારેયના મૃતદેહ એક જ રૂમમાં ફાંસો ખાધેલી હાલતમાં મળી આવ્યા હતા. મૃતકના પિતા શોબિંદો તિવારીએ જણાવ્યું કે મારો પુત્ર કૃષ્ણ કુમાર ટાટા સ્ટીલમાં સિનિયર મેનેજર છે. તે કેન્સરથી પીડાતો હતો. તેની પત્ની ડોલી દેવીની વિનંતી પર અમે મારા

દીકરાને કેન્સરની સારવાર માટે ફ્લાઈટ દ્વારા મુંબઈ લઈ ગયા. ત્યાંના ડોક્ટરોએ મને કહ્યું કે કીમોથેરાપી કરાવવી પડશે. આ સુવિધા જમશેદપુરમાં પણ ઉપલબ્ધ છે.

અમદાવાદથી ભીલવાડા જતી બસ અચાનક બેકાબૂ થતાં પલટી, ૩ના મોત, અનેક ઈજાગ્રસ્ત

અમદાવાદથી ભીલવાડા જતી એક ખાનગી બસ રાજસ્થાનના રાજસમંદ જિલ્લામાં પલટી ખાઈ જતાં ત્રણ લોકોના મોત થયા છે. જ્યારે ૨૦થી વધુ લોકો ઘાયલ થયા છે. જેમાં બેની હાલત અત્યંત ગંભીર છે. આ દુર્ઘટના કાંકરોલીમાં સ્થિત ભાવા બસ સ્ટેન્ડ નજીક બની હતી. પ્રારંભિક ધોરણે ડ્રાઈવરને ઝેરુંકુ આવી જતાં બસ બેકાબૂ બની હતી અને અચાનક પલટી ખાઈ ગઈ હતી. આજે વહેલી સવારે ૮.૩૦ વાગ્યે રાજસમંદના કાંકરોલીમાં આ




અકસ્માત સર્જાયો હતો. ઘાયલોને નજીકની હોસ્પિટલમાં સારવાર અર્થે ખસેડવામાં આવ્યા છે. જેમાં બેની હાલત અત્યંત ગંભીર બનતાં ઉદયપુર ખસેડવામાં આવ્યા હતા. અન્ય ઘાયલોની સારવાર ચાલી રહી છે. સ્થાનિક પોલીસ અને પ્રશાસને ત્વરિત બચાવ કામગીરી શરૂ કરી હતી. મૃતકોની ઓળખ

હજી થઈ નથી. ઘણા ઈજાગ્રસ્તોને ગંભીર ઈજા થતાં મોતનો આંકડો વધવાની આશંકા છે. પોલીસે ખાનગી બસ કંપની અને ડ્રાઈવર વિરુદ્ધ બેદરકારીનો કેસ નોંધી વધુ તપાસ હાથ ધરી છે. પ્રત્યક્ષદર્શીઓએ જણાવ્યા પ્રમાણે, બસ પૂરપાટ ઝડપે જઈ રહી હતી. ત્યાં અચાનક બસ ડ્રાઈવરે કાબૂ ગુમાવતાં બસ રસ્તા પરથી ઊતરી પલટી ખાઈ ખાડામાં પડી ગઈ હતી. અકસ્માત સર્જતા સ્થાનિક લોકો અને પોલીસે તુરંત બચાવ કામગીરી હાથ ધરી હતી.

દિલ્હીમાં ૨૩ કોરોનાના એક્ટિવ કેસ: સરકારે જાહેર કરી એડવાર્ઝરી, હોસ્પિટલોને જરૂરી લેયારીઓ કરવાના આદેશ

ફરી એકવાર કોવિડ-૧૯ના કેસોમાં વધારો જોવા મળી રહ્યો છે. જેને લઈને તમામ હોસ્પિટલોને બેડ, ઓક્સિજન, વેન્ટિલેટર સહિત અન્ય સુવિધાઓ સુનિશ્ચિત કરવા માટે સ્વાસ્થ્ય સેવા મહાનિર્દેશાલયે એક એડવાઈઝરી જાહેર કરી છે. આમાં, હોસ્પિટલ પરિસરમાં માર્સ્ક પહેરવાની સલાહ આપવામાં આવી છે.



દિલ્હી સરકારના સ્વાસ્થ્ય મંત્રી પંકજ કુમાર સિંહે શુક્રવારે કોવિડ-૧૯ની વર્તમાન પરિસ્થિતિ અંગે સ્વાસ્થ્ય અધિકારીઓ સાથે સમીક્ષા બેઠક યોજી હતી. ગુરુવાર સુધીમાં દિલ્હીમાં કોવિડના ૨૩ કેસની પુષ્ટિ થઈ છે. સરકાર કોવિડના વર્તમાન પુષ્ટિ થયેલા

કેસોની ચકાસણીની પ્રક્રિયામાં છે. આ દર્દીઓ દિલ્હીના છે કે બહારથી આવ્યા છે તેની તપાસ કરાઈ રહી છે. તમને જણાવી દઈએ કે, NCRમાં અત્યાર સુધીમાં કોરોનાના ૮ કેસ નોંધાયા છે. જેમાંથી ગાઝિયાબાદમાં ૪, ગુરુગ્રામમાં ૨ અને ફરીદાબાદમાં ૨ દર્દી કોરોના પોઝિટિવ છે. સ્વાસ્થ્ય મંત્રીએ કહ્યું કે, લોકોએ ગભરાવાની કોઈ જરૂર નથી.

આત્મરક્ષણમાં આતંકવાદીઓ પર પ્રહાર કરવાનો હક, યુરોપનો મોટો દેશ ભારતની

જર્મનીના ચાન્સેલરે આતંકવાદ વિરુદ્ધ લડી રહેલા ભારતનું જાહેરમાં સમર્થન કર્યું છે. જર્મનીના પ્રવાસે ગયેલા વિદેશમંત્રી એસ. જયશંકર ઈટીહિડ્ઝ છકકડે જિરેજી સાથે મુલાકાત કર્યા બાદ ચાન્સેલરે કહ્યું કે, ‘ભારતે પોતાનો બચાવ કરવા માટે આતંકવાદીઓ પર હુમલો કરવાનો હક છે. ભારતે પાકિસ્તાનના ઈરાદાઓ પર પાણી ફેરવી નાખ્યું. અમે સ્પષ્ટ કહીએ છીએ કે, બંને દેશોએ પોતાના વિવાદોને માત્ર ભેગા મળીને જ ઉકેલવો પડશે. તેમાં અન્ય દેશની કોઈપણ ભૂમિકા ન હોવી જોઈએ.



અને વિદેશ મંત્રી વેરેકુલે (થિડિહ્ડ હ્લિન્જલ રૈહેજી) નરેકહલ (કેઢ્ઢીરિફ) સ્પષ્ટ શબ્દોમાં કહ્યું કે, ‘ભારતને પોતાની આત્મરક્ષા કરવા માટે આતંકવાદીઓ પર પ્રહાર કરવાનો સંપૂર્ણ અધિકાર છે. આતંકવાદ સામે લડનારા ભારતને ખુલ્લુ સમર્થન આપ્યું છે અને પાકિસ્તાનની આશાઓ પર પાણી ફેરવી નાખ્યું છે. ભારત થયેલા આતંકવાદી હુમલો નિંદનીય છે. આત્મરક્ષણના અધિકાર હેઠળ ભારતની પ્રતિક્રિયા સંપૂર્ણ વ્યાજબી છે.

સુત્રોના જણાવ્યા મુજબ, જર્મનીએ સ્પષ્ટપણે કહ્યું કે, ભારત અને પાકિસ્તાન વચ્ચે જે વિવાદ િહ્ઢ્ઢેક-કો જંકલ ઝંઢિટ્ટિજિય) ચાલી રહ્યો છે, તેને ઉકેલવા બંનેએ વાતચીત કરીને જ ઉકેલવો જોઈએ. તેમાં કોઈ અન્ય દેશની કોઈ ભૂમિકા ન હોવી જોઈએ. ઉલ્લેખનીય છે કે, પાકિસ્તાન કાશ્મીર સહિતના મુદ્દાઓ ઉછાળીને હંમેશા આંતરરાષ્ટ્રીય મંચોને મધ્યસ્થતા કરવાની માંગ કરતું રહ્યું છે, ત્યારે જર્મનીએ પાકિસ્તાનની આ નીતિને કડક શબ્દોમાં પડકાર્યો છે. બીજીતરફ ભારત પણ કહેતું રહ્યું છે કે, કાશ્મીર ભારતનો આંતરિક માલો છે અને પાકિસ્તાન આતંકવાદનો રસ્તો છોડી દે તો જ વાતચીત થઈ શકે છે.


રાહુલ ગાંધીએ વિદેશ મંત્રી જયશંકરને ‘JJ’ સંબોધન કરીને પૂછ્યા ત્રણ સવાલ

લોકસભામાં વિપક્ષના નેતા રાહુલ ગાંધીએ ઓપરેશન સિંદૂર અંગે વિદેશ મંત્રી એસ. જયશંકરને ત્રણ સવાલ પૂછ્યા છે. રાહુલ ગાંધીએ ટ્વિટ કરીને ત્રણ સવાલ કરતા જ રાજકીય ઘમસાણ સર્જ્યું છે અને ભાજપના નેતાઓએ તેમના પર પ્રહાર શરૂ કરી દીધા છે. આ સવાલો કરતા રાહુલ ગાંધીએ લખ્યું છે કે, શું ‘જેજે’ આ એક્સપ્લેઈન કરશે? નોંધનીય છે કે, ‘જેજે’ શબ્દનો ઉપયોગ સામાન્ય રીતે જયચંદ એટલે કે ગદાર માટે કરવામાં આવે છે. આ સવાલ કરતા જ ભાજપે રાહુલ ગાંધી પર આક્રમક પ્રહાર કર્યા હતા. ભાજપના પ્રવક્તા રાહુલ ભાટિયાએ કહ્યું કે, ‘રાહુલ ગાંધીએ ભારતીય સશસ્ત્ર દળોની

શક્તિને ઓછી આંકવાનું અને સુરક્ષાને ખતરામાં નાખવાનું બંધ કરવું જોઈએ. ઈસ્લામાબાદ દ્વારા ભારત-પાકિસ્તાન ઘર્ષણ પર કોંગ્રેસ નેતાની ટિપ્પણીઓનો ઉપયોગ ભારતને બદનામ કરવા માટે થઈ રહ્યો છે. રાહુલ ગાંધી, તમે નિર્ણય કરો કે તમે કોની તરફ છો. તમારે નિર્ણય કરવો પડશે કે, તમે ભારતના વિપક્ષના નેતા છો કે, પાકિસ્તાનના નિશાન-એ-પાકિસ્તાન છો. રાહુલ ગાંધીએ ૨૨ જાન્યુઆરીએ વડાપ્રધાન નરેન્દ્ર મોદી (રે ઢઢીલ્લહિ રેલ્લે)ને પણ ત્રણ સવાલ કર્યા હતા. તેમણે વડાપ્રધાનના ભાષણનો એક ભાગ ૬ પર શેર કરીને ત્રણ પ્રશ્નો પૂછ્યા છે.

ભારત કુડનો સૌથી મોટો વપરાશકાર દેશ બનશે

ગુજરાતમાં ૨૮ મે સુધી પવન-ગાજવીજ સાથે ભારે વરસાદનું એલર્ટ, આજે ૩૧ તાલુકામાં વરસ્યો વરસાદ



રાહુલ ગાંધી જમ્મુ-કાશ્મીર પહોંચ્યા,
પાકિસ્તાની હુમલાના પીડિતો સાથે કરી મુલાકાત

ગાંધી બીજી વખત જન્મ-
કાશ્મીર આવ્યા છે. પહલગામ
હુમલા બાદ કોંગ્રેસ નેતા અગાઉ
૨૫ એપ્રિલે શ્રીનગર પહોંચ્યા
હતાં. પહલગામમાં ૨૨
એપ્રિલના રોજ થયેલા
આતંકવાદી હુમલા બાદ
પાકિસ્તાને આઠથી દસ દિવસ
સુધી સીક્રાયરનું ઉલ્લંઘન કરી
આંતરરાષ્ટ્રીય સરહદો પર
ગોળીબાર અને મોર્ટાર વડે
હુમલા કર્યા હતાં. જેમાં ૨૦
નાગરિકોએ જીવ ગુમાવ્યા
હતાં. જ્યારે ૮૦થી વધુ લોકો

ધવાયા હતાં. રાહુલ ગાંધીએ પૂંછ્યમાં પીડિતોની મુલાકાત દરમિયાન મીડિયાને જણાવ્યું હતું કે, આ ખૂબ જ ભયાનક ઘટના હતી. અહીં ઘણા લોકો માર્યા ગયા છે. મેં પીડિતો સાથે મુલાકાત કરી, વાતો કરી. હું પરિસ્થિતિ અને તેમની સમસ્યાઓને સમજવાનો પ્રયાસ કરી રહ્યું છે. આ મુદ્દાને હું રાષ્ટ્રીય સ્તરે ઉઠાવીશ. રાહુલ ગાંધીની મુલાકાત દરમિયાન પક્ષના સાંસદ તથા જન્મુ-કાશ્મીરના પ્રભારી ડો. સૈયદ

નાસિર અહમદ, પ્રદેશ પ્રધાન તારિક હમીદ કરા પૂંછ પહોંચ્યા હતાં. પૂંછમાં તેઓ પક્ષના પરિજ્ઞ નેતાઓ સાથે બેઠક કરશે. જેમાં કોંગ્રેસના પ્રદેશ પ્રમુખ સંપૂર્ણ માહિતી આપશે. આ સિવાય અંતરિયાળ વિસ્તારોમાં બંકરોના નિર્માણ, સમારકામ અને પ્રભાવિત લોકો માટે વ્યાપક પેકેજની માગ સંબંધિત મુદ્દા પર વિચાર-વિમર્શ કરશે. રાહુલ ગાંધી શનિવારે સાંજે દિલ્હી પરત ફરશે.


દક્ષિણ ગુજરાતના વિસ્તારોમાં ૪૦-૫૦ કિ.મી.ની ઝડપે પવન ફૂંકાવવાની અને ગાજવીજ સાથે ભારે વરસાદને પગલે યલો એલર્ટ જાહેર કરવામાં આવ્યું છે. હવામાન વિભાગની આગાહી મુજબ, આવતીકાલે રવિવારે (૨૫ મે) જૂનાગઢ, અમરેલી, ભાવનગર, ગીર સોમનાથ, નર્મદા, સુરત, તાપી, નવસારી, ડાંગ, વલસાડ અને રદ્દ મેના રોજ અમરેલી, ભાવનગર, નવસારી, તાપી, ડાંગ, વલસાડ જિલ્લાના છૂટાછવાય સ્થળોએ ગાજવીજ સાથે ભારે વરસાદને પગલે યલો એલર્ટ

જાહેર કરવામાં આવ્યું છે. ૨૭ મેના રોજ ૮ જિલ્લામાં ભારે વરસાદને હવામાનની આગાહી છે. જેમાં અમરેલી, ભાવનગર, છોટા ઉદેપુર, નર્મદા, તાપી, ડાંગ, નવસારી, વલસાડ અને ૨૮ મેના રોજ નવસારી, વલસાડ, દાહોદ, છોટા ઉદેપુર અમરેલી, ભાવનગર જિલ્લામાં યલો એલર્ટ જાહેર કર્યું છે. રાજ્યમાં આજે ૨૪ મે, ૨૦૨૫ના રોજ ૩૧ થી વધુ તાલુકામાં ગાજવીજ સાથે હળવાથી ભારે વરસાદ નોંધાયો છે. જેમાં સવારના ૬ વાગ્યાથી ૪ વાગ્યા સુધીમાં વલસાડના વાપી, નવસારી અને

નવસારીના વાસંદામાં ૧
થી ૧.૫ ઈંચ જેટલો
વરસાદ નોંધાયો છે.
જ્યારે ૨૮ તાલુકામાં ૧
ઈંચથી ઓછો વરસાદ
વરસ્યો છે. જ્યારે ૨૩
મેના સવારના ૬ વાગ્યાથી
૨૪ મેના સવારના ૬
વાગ્યા દરમિયાન ૧૮
તાલુકામાં વરસાદ નોંધાયો
છે. જેમાં અમરેલીમાં
૩.૩૯ ઈંચ, જૂનાગઢના
મેંદરડામાં ૧.૭૩ ઈંચ,
અમરેલીના લાઠીમાં
૧.૩૦ ઈંચ, જૂનાગઢના
માંગ્રોલમાં ૧.૨૬ ઈંચ
વરસાદ નોંધાયો હતો.
તેમજ ૧૪ તાલુકામાં ૧
ઈંચથી ઓછો વરસાદ
પડ્યો હતો.

સૌરાષ્ટ્ર-દક્ષિણ ગુજરાતના દરિયામાં કરંટ : જાફરાબાદ
બંદરે ૧ નંબરનું સિગ્નલ, માછીમારોને દરિયો ન ખેડવા સૂચન

ગુજરાતમાં છેલ્લાં થણાં સમયથી વરસાદનું વાતાવરણ જોવા મળી રહ્યું છે. આ સિવાય વાવાઝોડાની પણ આગાહી કરવામાં આવી છે. એવામાં ગુજરાતના દરિયાઈ વિસ્તારમાં વહેલી સવારથી જ ભારે વરસાદનું વાતાવરણ જોવા મળ્યું છે. વાતાવરણમાં પલટાના કારણે સૌરાષ્ટ્રના દરિયાઓમાં કરંટ જોવા મળ્યો હતો. જેના કારણે સાવચેતીના ભાગરૂપે જાફરાબાદ બંદર પર ૧ નંબરનું સિગ્નલ મુકવામાં આવ્યું છે. આ સિવાય અનેક વિસ્તારોમાં ભારે વરસાદના કારણે અનેક નુકસાનના પણ સમાચાર સામે આવ્યા છે. અરબી સમુદ્રમાં હાલ વોલમાર્ક લો-પ્રેશર સક્રિય થવાના કારણે આ સ્થિતિ સર્જાઈ છે. જેમાં આગામી ૨૪ કલાકમાં આ સિસ્ટમ ડિપ્રેશનમાં પરિવર્તિત થવા એવી શક્યતા છે. જોકે, સૌરાષ્ટ્ર સિવાય દક્ષિણ ગુજરાતમાં પણ ભારે વરસાદ જોવા મળ્યો હતો. દરિયામાં ડિપ્રેસરના કારણે ભારે પવન સાથે વરસાદની




શક્યતા છે. એવામાં માછીમારોને આવતી સૂચના મળે ત્યાં સુધી દરિયો ન ખેડવા માટે સૂચના આપવામાં આવે છે. હાલ, દરિયો ખેડવા ગયેલ મોટાભાગની બોટ જાફરાબાદ બંદર પર પહોંચી રહી છે નોંધનીય છે કે, સૌરાષ્ટ્ર અને દક્ષિણ ગુજરાતમાં અને જિલ્લામાં પહેલી સવારથી થવાને વસ્તાદ જોવા મળી રહ્યા છે. અમરેલીમાં મોડી રાતથી શરૂ થયેલાં વરસાદના કારણે નદીનાંનાળાઓ છલકાઈ ગયા હતા તેમજ વીજબોલ ધરાશાયી થવાની ઘટના પણ સામે આવી હતી.

કાઉન્ટર-સ્ટ્રાઈક ગેમ્સના મેકર બ્રેઈન થીપ પર કરી રહ્યા છે કામ: ઈલોન મસ્કની ન્યુરાલિંકને આપશે ટક્કર

વાલ્વ કોર્પોરેશનના કો-ફાઉન્ડર અને ચીફ એક્ઝિક્યુટિવ ઓફિસર ગેબ નેવેલ હવે બ્રેઇન-કમ્પ્યુટર ઇન્ટરફેસ પર કામ કરી રહ્યા છે. વાલ્વ કોર્પોરેશન એક ગેમ બનાવતી કંપની છે. કાઉન્ટર સ્ટ્રાફફ ગેમ બનાવવા માટે આ કંપની ખૂબ જ જાણીતી છે. આ કંપનીના ફાઉન્ડર હવે તેમના નવા સ્ટાર્ટઅપ હેઠળ બ્રેઇન ચીપ બનાવવા જઈ રહ્યા છે. આ કંપનીને સ્ટારફિશ ન્યુરોસાઇન્સ નામ આપવામાં આવ્યું છે ૨૦૧૯માં આ કંપનીની શરૂઆત કરવામાં આવી હતી અને ત્યારથી તેઓ ઈલેક્ટ્રોફિઝિયોલોજી ચીપ પર કામ કરી રહ્યા છે, જે બ્રેઇન એક્ટિવિટી રેકૉર્ડ અને સ્ટિમ્યુલેટ કરી શકે. જોકે, કંપનીએ હવે જાહેરાત કરી છે કે તેઓ આ વર્ષના અંત સુધીમાં બ્રેઇન ચીપ લોન્ચ કરશે. સ્ટારફિશની પહેલી ચીપ ઇમ્પલાન્ટ થઈ ચૂકી છે. આ એક કસ્ટમ ઇલેક્ટ્રોફિઝિયોલોજી રિવાઇઝ છે, જે બીમારીઓની થેરાપી માટે બ્રેઇનને સ્ટિમ્યુલેટ કરે છે અને તમામ એક્ટિવિટી રેકૉર્ડ


કરે છે. કંપનીએ એ પણ કહ્યું છે કે આ ચીપને ઈમ્પ્લાન્ટ કરવા માટે તેમની પાસે હાલમાં પૂરતા કમ્પોનેન્ટ્સ નથી. દસ વર્ષ પહેલાં જેબ નેવેલને બ્રેઈન-કમ્યુટર ઈન્ટરફેસમાં રસ પડ્યો હતો. જ્યારે તેમની કંપનીના સાઈટોકોલોજિસ્ટ વીડિયો ગેમ્સને લઈને લોકોના બાયોલોજિકલ રિસ્પોન્સની સ્ટડી કરી રહ્યા હતાં, ત્યારે આ વિષય પર ઊંડા સંશોધનની શરૂઆત થઈ હતી. ૨૦૧૯માં જેમ ડેવલપર્સ કોન્ફરન્સ દરમિયાન પાલ્વ કોર્પોરેશન દ્વારા આ કોન્સેપ્ટને એક્સપ્લોરેશનના વાત કરવામાં આવી હતી. ત્યાર બાદ કંપનીની સ્થાપના થઈ હતી. સ્ટારફિશ એમ માને છે કે તેઓ તેમના હરિફ કરતાં વધુ નાની અને ઈનોવેટિવ ડિઝાઈન બનાવી શકશે. તેઓ એવી ડિઝાઈન પર કામ કરી રહ્યા છે કે જે દિમાગની ફક્ત એક જ બાજુ નહીં, પરંતુ અન્ય જગ્યાએ પણ અસરકારક રીતે કામ કરી શકે. આ ચીપ બેટરી વિના કાર્ય કરી શકે છે, એટલે કે નોર્મલ રેકોર્ડિંગ માટે ૧.૧ મિલિવોટ્સ



હીરા ઉદ્યોગમાં મંદી વચ્ચે રત્નકલાકારોને રાહત,
રાજ્ય સરકારે જાહેર કરી સહાય યોજના

ગુજરાતનું સુરત શહેર પોતાના હીરા ઉદ્યોગ માટે જાણીતું છે. પરંતુ છેલ્લાં અનેક વર્ષોથી ચાલી રહેલી સતત મંદીના કારણે તે ઠપ્પ પડી ગયું છે. આ સિવાય અનેક રત્ન કલાકારોએ આર્થિક સંકટામણના કારણે મોતને બ્યાલું કર્યું હતું. રત્નકલાકારોના અનેક પ્રશ્નોને ધ્યાને લઈ મુખ્યમંત્રી ભુપેન્દ્ર પટેલે ૧૧ માર્ચે ઓલ ગુજરાત ડાયમંડ એસોસિએશનના હોદ્દાદારો સાથે બેઠક કરી હતી. આ બેઠકમાં રત્નકલાકારોના હિતમાં નિર્ણય લેવાની જાહેરાત કરવામાં આવી હતી. જોકે, બેઠકના ૭૪ દિવસ બાદ શનિવારે (૨૪ મે) આ વિશે નિર્ણય લેવાયો છે. જેમાં રાજ્ય સરકારે રત્નકલાકારોના હિત માટે વિવિધ સહાય યોજનાની

જાહેરાત કરી છે. રાજ્ય સરકારે રત્નકલાકારો માટે સહાય યોજના બનાવી છે, જેની જાહેરાત શનિવારે (૨૪ મે) ગૃહ રાજ્યમંત્રી હર્ષ સંઘવી, વન અને પર્યાવરણ મંત્રી મુકેશ પટેલ, રાજ્યના શિક્ષણ મંત્રી પ્રફૂલ પાન સેરિયાએ કરી હતી. આ યોજના હેઠળ, રાજ્ય સરકાર રત્નકલાકારના સંતાનની એક વર્ષની શિક્ષણ ફીમાં વધુમાં વધુ ૧૩૫૦૦ સુધીની રકમ માફ કરશે. સરકાર દ્વારા રૂ. ૨ મારફતે આ રકમ ટ્રાન્સફર કરવામાં આવશે. આ સિવાય વીજ ડ્યુટીમાં પણ એક વર્ષની રાહત આપવામાં આવશે. તેમજ, ૫ વાપની લોન ઉપર ૮ ટકાની ત્રણ વર્ષ સુધી વ્યાજ સહાય આપવામાં



શિક્ષણ અધિકારી, લીડ બેંકના
ઓફિસર તેમજ ડાયમંડ
એસોસિએશનના પ્રતિનિધિ
સામેલ હશે, જ્યારે સભ્ય સચિવવર્ગ
તરીકે જિલ્લા ઉદ્યોગ કેન્દ્રના
જનરલ મેનેજર હશે. આ
સમિતિની બેઠક દર મહિને
ઓછામાં ઓછી બે વખત યોજાશે.

વાવાઓડાંની ભીતિને લીધે માંગરોળ બંદરે ૨,૦૦૦ બોટ લંગારી દેવાઈ

જૂનાગઢ, : આગામી દિવસોમાં વાવાઝોડની આગાહીને અનુલક્ષીને જૂનાગઢ જિલ્લાની તમામ બોટને બંદર ખાતે પરત બોલાવવા માટેના થયેલા આદેશ મુજબ માંગરોળ બંદર ખાતે બે હજાર બોટ પરત આવી ગઈ છે. ચોમાસા પુર્વે જ વાવાઝોડની આગાહીના કારણે માછીમારીની સિઝન આવખતે વહેલાસર પૂર્ણ કરી દેવામાં આવી છે. હવામાન વિભાગની આગાહી

અનુસંધાને સમગ્ર રાજ્યમાં તંત્રને સાબરૂં રહેવા માટેની સરકાર દ્વારા સૂચના આપી દેવામાં આવી છે. જૂનાગઢ જિલ્લા કલેક્ટર દ્વારા તમામ વિભાગના અધિકારીઓ સાથે વાવાઝોડોડને ધ્યાને રાખી અનેક આયોજન કરવામાં આવ્યું છે. સૌથી પહેલાં દરિયામાં ફિશિંગ માટે ગયેલા તમામ માછીમારોને તાત્કાલિક પરત બોલાવવા માટેની સૂચના આપવામાં આવી હતી.



ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG(613)2025



NOG SS NO -384

વિષય-ગપસપ

શીર્ષક : મજાક મજાક ક્યાં સુધી ?

પ્રકાર-પદ્ય, શબ્દ-૧૦૨

અક્કલનું ઠેકાણું નહીં ભાઈ !

જાણે લાગે મોટો શેઠ .

નાના હોય કે મોટા ટેવ એની એક,

લપ લપ કરવાની રોજ .

ચાલુ ગાડીમાં ચડી જવાનું,

વાત એની ફેફસ ફેક.

વારંવાર ખિસ્સા ભમભોળે ,

પણ કાણી પાઈ એક નઈ .

ગપ્પા મારે ગલ્લે ઉભા રહી,
ઉડાડે ઠેકડી વડીલોની .
બોલે તો જાણે બબડતો હોય તેમ,
થુંક ઉડાડે આખા મલકનું .

જુએ નહીં વાર કે તહેવાર,
જુએ કોઈને તરત કરે મરકરી .
આદત એની જાય નહીં !,
સમજણ વિના આવે નહીં શાન .

સતત ગપસપ કરવાની કુટેવ ,
ઘટાડે કિંમત તેની આજીવન .

મજાક મજાક ક્યાં સુધી ? ,

ઉંમરનું તો રાખ ભાન .

ડો સતિષ એસ .પટેલ "પ્રકૃતિ રક્ષક " અમદાવાદ .

NOGSS NO: 382

વિષય- "ગપસપ"

શીર્ષક- ચટાકેદાર, ધન્યા! ગપસપ અથાણું.

પ્રકાર : પદ્ય - શબ્દો : ૧૦૫

પપપપ..

? ચટાકેદાર, ધન્યા! ગપસપ અથાણું.

ભલે વિના પોથીના પંડીત સૌએ,

દરિયા હડાપણના ઉલેચીએ.

થઈ ?ગામ આખાનું બોલતું છાપું,

જઈ ચોતરે ગપસપ કરીએ.

ભરી કોથળે વાત ગામ આખાની,

ખિલાડું કાઢી ગપસપ કરીએ.

ગમે ગામ ફોઈની ઓટલા પરિષદ,

ફળિયે મજાની ગપસપ કરીએ.

હળવાસની હળવી વાતો રે ઉજાણી,

કરો ગીત ગુંજન શાયરાના પટારા.
વસંત સમ લહેરે મૌસમ વાતો રે પાળે,
ગપસપ વગરના કહો વૈભવ અધૂરા.

જમાનો રટે ચિંતનકણિકા ચૌટે,
ઘણા ભેરુબંધોની છે ફાવટ.
ન જો હોય ચા ને મિત્રોની ગપસપ,
પડી જાય ફિક્કી સર્વ દાવત.

કહું સાચું રંજન અલખનું ઔષધ,
ચટાકેદાર, ધન્યા! ગપસપ અથાણું
હળવું થાશે મનનું ભરાણું(૨)

રમેશ પટેલ(આકાશદીપ)

NOGSS NO : 161

વિષય : ગપસપ

શિર્ષક : ગપસપ તો જરૂરી

પ્રકાર : અછાંદસ કાવ્ય શબ્દો: ૧૨૨

કસોટીની એરણ પર જઈને પડીએ,એના કરતાં

ચાલો જીવનનાં થોડાં પાઠ ભણી લઈએ;

ભણતા ભણતા ચાલો થોડી ગપસપ કરી લઈએ.

આપણે પીળું પાન બનીને ખરી પડીએ, એના કરતાં

ચાલો થોડું ફરી લઈએ;

ફરતાં ફરતાં ચાલો થોડી ગપસપ કરી લઈએ.

અંધારે ક્યાંક અથડાઈએ, એનાં કરતાં

ચાલો થોડો પુંજ પાથરી દઈએ;

પાથરતા પાથરતા ચાલો થોડી ગપસપ કરી લઈએ.

માયાની આંધીમાં અટવાઈએ,એના કરતાં

ચાલો મંદ મંદ વાતી લહેરકી સાથે વિહરી લઈએ;
વિહરતા વિહરતા ચાલો થોડી ગપસપ કરી લઈએ.

હુંસાતૂસીના આ જંગલમાં હોમાઈ જઈએ,એના કરતાં
ચાલો જે મારું તે તારૂંના નારા ગુંજવી દઈએ
નારા ગજાવતા થોડી ગપસપ કરી લઈએ.

બ્રહ્માંડમાં માંડ મળ્યું છે જીવન, તો વ્યર્થ શાને કરીએ?
આ રુડાં રુપાળા જીવનને હવે તો માંણી લઈએ!
માણતા માણતા ચાલો થોડી ગપસપ કરી લઈએ.

ooo ગ્રીષ્મા પંડ્યાooo

NOG SS NO 140

વિષય: ગપસપ

શીર્ષક: આવ તને કાનમાં કહું!

પ્રકાર: અછાંદસ કાવ્ય

શબ્દો: ૬૮

શૈશવ કાળે ઘડીમાં કીટ્ટા ઘડીમાં બુચ્ચાની કપટરહિત ગપસપ
અલિ,અલ્યા કહી કરતાં કીશોરાવસ્થાની અલ્લડ મજાક
મસ્તી

હાલાની વાતો સખીઓ સંગાથે મધુરી બને ગપસપ

કીટ્ટી પાર્ટીમાં તારી મારી કોની સાડી કેવી

કહી કરાતી ગપસપ

ઓટલા પરિષદની ગપસપ, ઘરથી માંડી રાજકારણ સુધી
માથે જાણે જગનો ભાર

ચોરે ચોટે ને ચહાની લારીએ નવાજુનીની ચર્ચા
ગપસપ કુથલી બને અને કાનાફૂસી પંચાત તો એ વિષ બની
દુષિત કરે સમાજ
હેમા ત્રિવેદી કૃષ્ણ પ્રિયા

રાજુ રદીએ મારા ઘર અને તેના ઘરની દિવાલ તોડવા માટે ત્રિકમ દિવાલ પર પછાડી!!

હું અને રાજુ રદી ગામમાં પહોંચ્યા તો તંગાતંગ માહોલ હતો. બખડજંતર ચેનલે અમને ગામમાં રીપોર્ટિંગ કરવા સૂચના આપી હતી. હું ગિરધર ગરબડિયા અમારી ચેનલનો એકમાત્ર અવેતન બોન્ડેડ લેબર જેવો રીપોર્ટર.જીવન અને ચેનલનું ગાડું ગબડયે જતું હતું. ચેનલના ટીઆરપી માર્હનસમાં વધ્યા કરે. જીવનમાં લોનના હપતાનું વ્યાજ મુદલ કરતા પણ વધતું જાય!!

‘નહી ચલેગી નહી ચલેગી . તુમ્હારી જોહુકમી નહી ચલેગી.’ અ ગામના લોકોનો સૂત્રોચ્ચાર.

હમસે જો ટકરાયેગા મિટીમેં મિલ જાયેગા’ બ ગામમા લોકોનો બુલંદ સૂત્રોચ્ચાર.

‘વી વોન્ટ જસ્ટિસ વી વોન્ટ જસ્ટિસ’ અ ગામના લોકોની પુકાર.

‘તો કોર્ટના જસ્ટિસ લઈ આવો’ બ ગામના લોકોની સળી.

અમારા ગામની સોયની અણી જેટલી ‘જમીન સામેના ગામમાં

જાય તે મંજૂર નથી. ગામ માટે મરી ફીટીશું’ અ ગામના લોકોનો ધ્રુજારો.

‘મરી જશો તો ઠીક છે. ગામમાં શાંતિ થશે’ બ ગામલોકોએ

પાછો પલીતો ચાંપ્યો.

બે ગામ વચ્ચે સરહદનો મામલો ગરમાયો હતો. અ ગામ વાળા કહે કે મંત્રી , વિધાયક , સંસદસભ્યની લાગવગથી બ ગામવાળા અમારું તળાવ, ગામની ભાગોળ, ખળાવાડમાં ભેલાણ કરવાની નાપાક હરકત કરે છે. બ ગામવાળા કહે કે અત્યાર સુધી ગામ ભારત દેશની જેમ અખંડ હતું. ૧૯૪૭માં દેશના ભાગલા પડ્યા તેમ અમારા ગામમાંથી અ ગામ બને તો અમે બીગ બ્રધર કહેવાય. અમને વધુ રેવન્યુ, જમીન મળવી જોઈએ!!ટુંકમાં ભારત -પાકિસ્તાન જેવા હાલાત થયા!!

આમ પણ હદ કે સરહદનો મામલો બેહદ પેચીદો છે . દરેક દેશની સરહદ સરહદ પરના છમકલા કે હદકલાથી સળગ્યા કરતી હોય છે! કોઈને હદમાં રહેવું નથી અને બીજાને હદમાં રહેવાની ધમકી કે સલાહ આપે છે!! રેડકલીફ હોય કે મેકમોહન રેખા કોઈ પણ દેશને સ્વીકાર્ય નથી અને પોતાના દેશની હદ વધારવા માટે સામેના દેશની સરહદનો પત્તો ટૂંકો કરે છે. પાકિસ્તાન સામે ૧૯૬૫ના યુદ્ધમાં આપણું લશ્કર કરાંચી સુધી પહોંચેલું. આપણે ધાર્યું હોત તો આપણા રાજ્યોની યાદીમાં પાકિસ્તાનનો સમાવેશ કરી નાંખી શક્યા હોત!!

આપણે ત્યાં નાથુલા બોર્ડર છે. ત્યાં જવા માટે આર્મીની મંજૂરી આપે છે. બપોરના એક વાગ્યા પછી જવાની મંજૂરી મળતી નથી.ત્યાં ભારત-ચીનની સરહદ છે. સરહદ કાંઠાળી વાડ કે બાર્બર કેન્સિંગ કે દીવાલથી નક્કી કરાઈ નથી.તમને નવાઈ લાગશે કે ભારત-ચીનની

સરહદ રોપ કે દોરડાથી નક્કી કરેલ છે. ચીન તરફના ભાગમાં પગ મુકો એટલે વિઝા, પાસપોર્ટ વિના શાંધાઈ કે બીજીગમાં પગ મુક્યાની ફિલિંગ આવે!! જો કે ખંધો ચાઈનીઝ સૈનિક કરડાકી દાખવી ગન દેખાડી ભારત સરહદમાં જવા આદેશ કરે.

વાઘા બોર્ડર પર બંને બાજુ દીવાલો છે. રોજ સાંજે રીટ્રીટ સેરેમની થાય છે. બંને સરહદ વચ્ચેની જગ્યા નો મેન્સ આઈલેન્ડ કહેવાય છે!!


પૂર્વ જર્મની અને પશ્ચિમ જર્મની વચ્ચે દિવાલ હતી . જે બર્લિનની દિવાલ કહેવાતી હતી. જે તૂટી ગઈ!!

નાના પ્રશ્નો માટે અ ગામ અને બ ગામ લડે, એ પરિપક્વતા ન કહેવાય. હવે, રાજુ રદીએ મારા ઘર અને તેના ઘરની દિવાલ તોડવા માટે ત્રિકમ દિવાલ પર પછાડી!!

ભરત વૈષ્ણવ



મશાલાવાળી ઠંડી છાસનું જનતા જનાર્દનને નિ:શુલ્ક વિતરણ તા.૨૩-૫-૨૦૨૫ શુક્રવારે અપરા એકાદશીના પવિત્ર દિવસે બપોરે ૧૨-૦૦ દરમ્યાન ગાયત્રી પરિવાર નારણપુરાના પરિજનોએ,જાયન્દ્રસ અમદાવાદ,જાયન્દ્રસ પીપલ્સ ફાઉન્ડેશનના હોદેદારો,સ્ટાફ મિત્રોએ સાથે મળીને નવાવાડજ ખાતે કિરણ પાર્ક સામે આવેલ ગાયત્રી હોસ્પિટલ ખાતે કર્યું હતું જેનો રસ્તામાં જતા આવતા વટેમાર્ગીઓએ તથા સારવાર માટે આવતા દર્દીઓ અને તેમના સગા સંબંધીઓ અને અન્ય રહીશોએ ઉનાળાની અસહ્ય ગરમીમાં સેવાનો લાભ લઈ સંતોષ વ્યક્ત કર્યો હતો.



બિહારમાં રાજગીરમાં પુ. મોરારીબાપુના વ્યાસાસની ૮૫૭ મીરામ કથાનું મંગલાચરણ બાપુએ કહ્યું કે હું આ વિશ્વ વિદ્યાલયને પ્રણામ કરવા આવ્યો છું. કથાના પ્રારંભે દક્ષિણ બિહારના યુનિવર્સિટીના કુલગુરુશ્રી પ્રો. સિંગ ભારતના ગૃહરાજ્યમંત્રી શ્રી નિત્યાનંદ રાય તથા અનેક મહાનુભાવોની ઉપસ્થિતિ. વિશ્વની સૌથી પ્રાચીન વિશ્વવિદ્યાલય નાલંદામાં કથાગાન કરવાનો મોરારિબાપુ એ વ્યક્ત કર્યો રાજ્યો. "માનસ નાલંદા વિશ્વવિદ્યાલય" તારીખ ૨૪ થી ૧ જુન સુધી ગવાશે.

ગ્રાન્ડ ફીનાલે રાવલ પ્રિમિયર લીગ નાઈટ ક્રિકેટ ટુર્નામેન્ટ નું સમાપન સમસ્ત ગુજરાત બ્રહ્મ સમાજ રાજ્યકક્ષા મુખ્ય સંગઠક શ્રી અતુલભાઈ દીક્ષિત અને દાતાશ્રી રાજેન્દ્ર રાવલ હસ્તે કરવામાં આવ્યું

શ્રી છોતેરગોળ બાવીસ ગામ તપોધન બ્રાહ્મન સમાજ અને રાજલ ફાઉન્ડેશન દ્વારા પ્રાયોજિત રણાસણ વિજાપુર ખાતે સુંદર સામાહિક ક્રિકેટનું આયોજન કરવામાં આવેલ હતું. જેના અંદર સમાજના તમામ દૂર દૂર વસતા યુવાનો તેમજ વડીલોએ ભાગ લીધેલો હતો. . રોયલ ક્રિકેટ એકેડમી દ્વારા તેનું સુંદર આયોજન કરવામાં આવેલ હતું. .તેના ફાઈનલના દિવસે શ્રી રાજેન્દ્રભાઈ રાવલના અધ્યક્ષ સ્થાને સુંદર પ્રોગ્રામ આયોજિત કરવામાં આવેલ હતો...તે પ્રસંગે મુખ્ય મહેમાન તરીકે સમસ્ત ગુજરાત બ્રહ્મ સમાજ રાજ્યકક્ષા ના મુખ્ય સંગઠક શ્રી અતુલભાઈ દીક્ષિત,સમસ્ત બ્રહ્મ સમાજ સાબરકાંઠા ના પ્રમુખશ્રી મનોજભાઈ પુરોહિત,યુવા પ્રમુખ શ્રી હર્ષલભાઈ રાવલ, ગુજરાત બ્રહ્મ સમાજ ના મીડિયા સેલ ના કન્વીનર અશોકભાઈ રાવલ.હાજર રહેલ હતા.. શ્રીરાજેન્દ્રભાઈ રાવલ દ્વારા આ પ્રોગ્રામમાં સમાજના ઉત્થાન માટે જરૂરી માર્ગદર્શન આપ્યું હતુ.સમસ્ત ગુજરાત બ્રહ્મ સમાજ રાજ્યકક્ષા ના મુખ્ય સંગઠક શ્રી અતુલભાઈ દીક્ષિત દ્વારા વિશિષ્ટ માર્ગદર્શન પૂરું પાડવામાં આવ્યું હતું. તેમને દ્રષ્ટાંત સ્વરૂપે સમાજમાં કઈ રીતે એક મેક ને



હળીમળીને રહીને આવા સુંદર આયોજન કરવાનું જણાવેલ જેથી કરીને સમાજના બાળકોથી લઈ

મહિલા અને વડીલો ઉપસ્થિત રહે અને એકબીજાને પરિચય કેળવાય જેથી કરીને સમાજમાં ભવિષ્યમાં

પણ બધા એકસાથે રહે તેવું માર્ગદર્શન આપેલ હતું. તેમને ભવિષ્ય માં પણ આ સમાજ ને

સાબરકાંઠામાં કોઈ પ્રોગ્રામ થાય તો સાબરકાંઠા બ્રહ્મ સમાજ તેમની સાથે રહેશે તે રીતે બ્રહ્મ સમાજ સાબરકાંઠા દ્વારા આમંત્રિત કરેલ હતા.. આ દિવસે સમાજ દ્વારા શ્રી યજ્ઞ પુસ્તિકા અને વિદેશ ગૌરવ નું વિમોચન પણ કરવામાં આવેલ હતું..પ્રમુખશ્રી મનોજભાઈ રાવલ, ઉપપ્રમુખ દિલીપભાઈ રાવલ હિંમતનગર, ચિરાગભાઈ રાવલ રણાસણ, હરેશભાઈ રાવલ હિંમતનગર ,મહિલા પ્રમુખ ગાયત્રીબેન રાવલ, તેમજ મોટી સંખ્યામાં રાવલ સમાજ તથા કારોબારી સભ્યો ઉપસ્થિત રહ્યા હતા

ડાંગ સુબીર તાલુકાના ખાર્જુણા,વાહુટિયા,કેસબંધ, હનવત પાડા ગામે "ગ્રીષ્મ બાળ શિબિર" યોજાઈ

દિવાળીબેન ટ્રસ્ટ બારડોલી અને દેસાઈ ફાઉન્ડેશન નવસારી દ્વારા એપ્રિલ અને મે માં "ગ્રીષ્મ બાળ શિબિર" નું આયોજન કરવામાં આવ્યું હતું . જેમાં પ્રાથમિક શાળા ખાર્જુના ,વાહુટિયા, કેસબંધ, હનવત પાડા ૫૦૦ થી વધુ બાળકોએ ઉત્સાહપૂર્વક ભાગ લીધો હતો.

આ ગ્રીષ્મ બાળ શિબિરમાં બાળકોને યોગાભ્યાસ, મગજની કસરતો વિવિધ



વૈજ્ઞાનિક પ્રયોગો જેવા કે અંધ શ્રદ્ધા નિર્મૂલન તેમજ વ્યસનમુક્તિના પ્રયોગો કરવામાં આવ્યા હતા. બાળકોને

શીખવવામાં આવ્યા હતા. જેમાં દરેક બાળકો એ ખૂબ હાંશે હાંશે પ્રવૃત્તિઓ દ્વારા અભ્યાસિક જ્ઞાન પ્રાપ્ત કર્યો હતો . આ સમગ્ર કાર્યક્રમનો આયોજન દિવાળીબેન ટ્રસ્ટ ના મેનેજિંગ ટ્રસ્ટી નલીનભાઈ તેમજ કોડીનેટર ભાવેશભાઈ, અમરભાઈ અને રોશનીબેનના માર્ગદર્શન હેઠળ સુબીર તાલુકાના સંયોજક બનેશભાઈ ચૌધરી અને વિજયભાઈ તેમજ ગામ ના આગેવાનો હાજર હતા.

પ્રમુખો બદલાય, મંત્રીઓ બદલાય પણ પ્રશાસનમાં ભ્રષ્ટાચારનો વિકાસ યથાવત રહેશે

ભારતીય રાજકારણ અને માનસિક સમાજ વ્યવસ્થાનુ માળખું મજબુત રીતે ગોઠવાયેલું છે, એટલે પક્ષના પ્રમુખો બદલાય, મંત્રીઓ બદલાય તો પણ આ ઢાંચો બદલશે નહીં,

પ્રશાસન સત્તા ચલાવતા અધિકારીઓના હાથમાં બધા અધિકારો છે પ્રજાએ ટેકસ ભરવાનો અને મતદાન કરવાનું બદલામાં ભ્રષ્ટાચાર શોષણ અને અન્યાયને વેઠવાનો હોય છે આ સિવાય વિશેષ ક્રાંતિ આવશે નહીં,

રાજકીય હોદાઓ ઉપર માણસ બદલાયા કરશે સાથે સાથે નવા નવા તુક્કા ચલાવીને ભ્રષ્ટાચાર અને શોષણનું નવીનીકરણ કરતા રહેવાથી જનતાને અચ્છે દિન આવશે એવી આશામાં વધારો થતો રહે છે જેથી જનતા જે ચાલે છે એ સ્વીકારીને જીવ્યા કરે છે,

રાજ્ય વ્યવસ્થાનો આધાર બંધારણ અને રાજ્યમાં અમલમાં રહેલા કાયદાઓ છે જન સેવકો અને રાજ્ય સેવકો આ કાયદાઓના વિવિધ પ્રયોગો કરીને શાસન ચલાવે છે, રાજકારણ ચલાવે છે અને રાજ્ય સેવકો સરમુખત્યારશાહી ચલાવે છે, ભારતીય પ્રશાસનનુ આ માળખું મજબુત છે જે હોદ્દેદારો બદલવાથી બદલાતુ નથી, કાયદાઓનો તટસ્થ અને પ્રમાણિક અમલ થવો જરૂરી છે, કાયદાઓ પણ રાજકીય ઈરાદાઓથી સુધારેલા હોય છે એટલે ક્યારેક કાયદાઓથી વધુ ભ્રષ્ટાચાર થાય છે,

બંધારણ ૧૯૫૦ થી અમલમાં છે પણ વહિવટી કાયદાઓ બંધારણ મુજબ રીફોર્મ થયા નથી, બંધારણના યુનિફોર્મ અનુસાર

કાયદાઓ સુસંગત કરાયા નથી,

૧૯૪૮ પહેલા અંગ્રેજ સરકારે જે અધિનિયમો અમલમાં મુકેલા એ અધિનિયમોથી સરકારો ચાલે છે વધુમાં સરકાર અનુકુળતા પ્રમાણે ઠરાવો અને પરિપત્રો ઉભા કરીને રાજ્ય સેવકો દ્વારા રાજકારણીઓ અને અધિકારીઓ માટે ભ્રષ્ટાચાર અને ગેરરીતીઓના દરવાજા તૈયાર કરી આપે છે,

પાંચ વર્ષની મુદતો વાળા રાજકીય હોદાઓ ઉપર પણ જાતીવાદ, વંશવાદ અને ધનવાદ ચાલે છે રાજ્યમાં અમુક પરીવારો બે પેઢીથી સત્તા ઉપર છે ઘણા બધા રાજકારણીઓ ચાર પાંચ છ મુદતની એટલે કે ૨૫-૩૦ વર્ષથી સળંગ સત્તા ભોગવે છે, રાજકીય પક્ષો વંશ પરંપરાગત રાજનીતિ આધારિત છે એટલે રાજકીય પક્ષો અમુક હદ સુધી પેઢીનામા ચલાવતા રહે છે તેથી રાજ્યમાં ક્યારેય સામાજીક રાજકીય અને પ્રશાસનિક ઢાંચો બદલાશે નહીં,

પક્ષોના પ્રમુખો બદલવાથી કે મંત્રીઓ બદલવાથી ચૂંટણીઓ અને પક્ષ મફતમાં ચાલતા નથી, પક્ષના સંગઠનો ચલાવવા, ચૂંટણીઓ જીતવા, રાજકીય સંમેલનો કરવા, પક્ષના પ્રવાસો ચલાવવા, પક્ષનો વહિવટ નિભાવવા કરોડો રૂપિયા ખર્ચ થાય છે

પક્ષોના કરોડોના ખર્ચ માટે સરકારી તીજોરીમાંથી પૈસા મળતા નથી તેથી કરોડો અબજો રૂપીયા સરકારી કામો મેળવતી કંપનીઓ તેમજ એજન્સીઓ પાસેથી કમીશન રૂપે ફંડ મેળવવામાં આવે છે રાજ્યના ઉદ્યોગપતિઓ પાસેથી ફંડ મેળવવામાં આવે છે, જીલ્લા તાલુકાઓમાં

સ્થાનિક કક્ષાએ બિલ્ડરો, જમીન કૌભાંડો, ખનીજ ચોરીની રીશ્વતોમાથી પણ વ્યવસ્થા ખર્ચ કાઢવામાં આવે છે, આ એક સુદૃઢ વ્યવસ્થા છે રાજકીય પક્ષો ચલાવવા માટે ફંડ મેળવવામાં ભ્રષ્ટાચાર અને કૌભાંડિયાઓનુ મુખ્ય યોગદાન હોય એટલે પ્રશાસનમાં ભ્રષ્ટાચાર અને કૌભાંડો અવિરત ચાલતા રહેતા હોય છે,

મહાનગર પાલિકા, પાલીકાની ચૂંટણીમાં પ્રચાર પ્રસાર માટે ઉમેદવારોને લાખો રૂપિયા ખર્ચ થાય છે ધારાસભા લોકસભામ ચૂંટણીમા ઉમેદવારોને કરોડો રૂપિયા ખર્ચ થાય છે આ રૂપિયા ધર્માદા દાન નથી પણ રાજકીય રોકાણ તરીકે વપરાય છે જીતે પછી ભ્રષ્ટાચાર અને કૌભાંડો દ્વારા દસ થી સો ગણું વસુલવા સિવાય રાજકારણમાં બીજું વિશેષ કશું રહ્યું નથી,

રાજકીય પક્ષો લોકસેવા માટે નથી, બીજા પ્રકારના કામ ધંધો રોજગાર હોય છે તેમ રાજકારણ એક ઉદ્યોગ છે સફળ થાય તે ધનવાન થાય છે નિષ્ફળ જાય તો કંગાળ પણ થાય છે,

પ્રજા એવું સમજતી હોય કે પ્રમુખો , હોદ્દેદારો , મંત્રીઓ, નેતાઓ બદલવાથી સુધારો થશે કે ભ્રષ્ટાચાર કૌભાંડો બંધ થશે તો એ આશા ખોટી છે, રાજકારણ અને પ્રશાસનનુ માળખું પક્ષપાત, ગેરરીતી, ભ્રષ્ટાચાર અને કૌભાંડો આધારે ચણાયેલી ઇમારત જેવુ છે ફક્ત વ્યકિત બદલાયા કરે છે પરીસ્થીતી યથાવત રહેશે,

શિક્ષણ વ્યવસ્થા વ્યાવસાયિક મજુરો ઉત્પન્ન કરવાની પરંપરા બની ચુક્યું છે, વ્યકિત અનેક ડીગ્રીઓ મેળવ્યા પછી શિક્ષિત થતો નથી રોજગાર માટેનો મજુર બની જાય છે, જ્યાં સુધી શિક્ષિત વ્યકિત

રાજકારણ અને સમાજ વ્યવસ્થામાં હિસ્સેદાર ના બંને ત્યાં સુધી એ કોઈ ને કોઈ સ્થિતિમાં ગુલામી ભોગવે છે,

જનતા ચૂંટણીના મતદાન સમયે લાઈન લગાવી મતદાન કરીને પક્ષ ના નામે, જાતી આધારે, ધર્મ આધારે પક્ષના પ્રતિનિધિ ઉમેદવાર રાજકારણીને જીતાડશે પછી અન્યાય થાય ત્યારે તેની સામે આંદોલનો કરશે, એક તરફ શિક્ષિતો એક ના એક રાજકારણીને સત્તા આપે છે પછી તે અન્યાય કરે છે તો તેની સામે આંદોલનો કરે છે, આ પરંપરા નિરંતર ચાલી રહી છે તેથી ફક્ત પ્રમુખો મંત્રીઓ બદલતા રહેવાથી કશુંય બદલાશે નહીં,

પક્ષના રાજકારણમાં જોડાયેલા નાના મોટા બધાનો સમયે સમયે વિકાસ થાય તે માટે સત્તાનો દાવ લેવા વ્યકિતઓ બદલાય છે સિસ્ટમ બદલાતી નથી, જે જે રાજકારણીઓએ બરાબર દાવ લ ઈ લીધો હોય તેને બદલી લાઈનમાં ઉભેલા બીજા રાજકારણીઓને દાવ લેવા આપે છે,

પ્રમુખો અથવા મંત્રીઓ બદલાય, જાહેર પદો ઉપર વ્યકિતઓ બદલાય તો ફક્ત દાવ લેનાર બદલાય છે રાજનીતિ કે પ્રશાસનમાં કોઈ બદલાવ આવતો નથી,

જનતાએ સમજી સ્વિકારી લેશું જોઈએ કે રાજકારણ સેવા નથી ઉદ્યોગ છે , રાજકારણીઓ સંસ્નાયીઓ નથી, એટલે વ્યકિતઓ બદલાય તો ખોટી આશા અપેક્ષા રાખવી ના જોઈએ ફક્ત દાવ લેનારા બદલાય છે, વ્યવસ્થા બદલાતી નથી.

જસદણ-વિંછીયા વિસ્તારના કોળી સમાજના આગેવાનો, ભાજપમાંથી રાજીનામાં આપીને કોંગ્રેસ પક્ષમાં વિધિવત જોડાયા



ગુજરાતીઓની સેવા-સાધના માટેના કોંગ્રેસ પક્ષના સેવા યજ્ઞમાં વિધિવત રીતે જોડાઈ રહેલા જસદણ-વિંછીયા વિસ્તારના કોળી સમાજના ભાજપા માંથી રાજીનામું આપી રાજકીય –સામાજિક આગેવાનો અને કાર્યકરોને કોંગ્રેસ પક્ષનો ખેસ

પહેરાવીને આવકારતા ગુજરાત પ્રદેશ કોંગ્રેસ સમિતિના પ્રમુખશ્રી શક્તિસિંહ ગોહિલે જણાવ્યું હતું કે કોંગ્રેસ પક્ષની વિચારધારા સૌને સાથે લઈને ચાલવામાં માનનારી છે. ભાજપની જનવિરોધી નીતિના કારણે સમાજના તમામ વર્ગો હેરાન-પરેશાન છે. ગરીબ

અતિ ગરીબ થતો જાય છે. ધનિક વધુ ધનિક થતા જાય છે. ભાજપ સરકારની નિતિ ગરીબ-સામાન્ય-મધ્યમવર્ગને નુકસાન કરનાર છે. ભાજપના શાસનમાં મોઘવારી-બેરોજગારી સતત વધી રહી છે. ભાજપ સરકારની જનવિરોધી નિતિને લીધે નાગરિકો પારાવાર

મુશ્કેલીઓનો સામનો કરી રહ્યાં છે. ભાજપ શાસનમાં શિક્ષણ, આરોગ્ય સહિતની સેવાઓ સતત મોંઘી થતી જાય છે. યુવાનોને રોજગારી નથી, માટે ગુજરાતના હિતમાં સત્તા પરિવર્તન જરૂરી છે. કોંગ્રેસ પક્ષ સકારાત્મક એજન્ડા સાથે આગળ વધી રહી છે.

ગુજરાત પ્રદેશ કોંગ્રેસ સમિતિના ‘હાથ સે હાથ જોડો’ અભિયાનના કન્વીનર, પૂર્વધારાસભ્ય શ્રી ઈન્દ્રનીલ રાજ્યગુરુ, મીડીયા કન્વીનર અને પ્રવક્તા ડૉ. મનિષ દોશી, પ્રવક્તા પ્રે. નીલિત બારોટ, પૂર્વ ધારાસભ્ય શ્રી ભોળાભાઈ ગોહિલ, જીલ્લા પંચાયતના કોંગ્રેસ પક્ષના નેતા શ્રી મનસુખભાઈ સાકરીયા, શ્રી અવસરભાઈ નાકીય, શ્રી પ્રવીણભાઈ ગાધુ, વિપુલભાઈ બાવળિયા, સુરેશભાઈ ગીપ્ર, શ્રી અરવિંદભાઈ સલસાનીયા, શ્રી શ્રીરુભાઈ સાયાણી, શ્રી વિનુભાઈ મેનિયા, શ્રી રણજીતભાઈ ગોહિલ અને જ્યોતિબેન રાઘેડ સહિતના આગેવાનો ઉપસ્થિત રહ્યાં હતાં.

વડાપ્રધાનશ્રીના અધ્યક્ષસ્થાને નવી દિલ્હીમાં નીતિ આયોગની ગર્વનિંગ કાઉન્સિલની ૧૦મી બેઠક

મુખ્યમંત્રી શ્રી ભૂપેન્દ્ર પટેલે નવી દિલ્હીમાં વડાપ્રધાન શ્રી નરેન્દ્રભાઈ મોદીની અધ્યક્ષતામાં યોજાયેલી નીતિ આયોગની ગર્વનિંગ કાઉન્સિલની ૧૦મી બેઠકમાં સહભાગી થતાં સ્પષ્ટપણે જણાવ્યું કે, વિકસિત ભારતજરૉજૉએ રાષ્ટ્રનો સામૂહિક સંકલ્પ છે.

આ સંદર્ભમાં તેમણે ઉમેર્યું કે, વડાપ્રધાનશ્રીના દિશાદર્શનમાં આ સંકલ્પને પાર પાડવામાં દરેક રાજ્યની અર્થપૂર્ણ અને રણનીતિક ભૂમિકા અનિવાર્ય છે. દરેક રાજ્ય, દરેક શહેર-ગામ અને સમાજ વિકસિત બને તે જ વિકસિત ભારતના સંકલ્પનો મૂળ ભાવ છે.

વડાપ્રધાનશ્રીની અધ્યક્ષતામાં યોજાયેલી આ બેઠકમાં રાજ્યોના મુખ્યમંત્રીશ્રીઓએ વિકસિત ભારતજરૉજૉમાં તેમના રાજ્યોની સજ્જતા અને આયોજનની રૂપરેખા આપી હતી.

મુખ્યમંત્રી શ્રી ભૂપેન્દ્ર પટેલે ઓપરેશન સિંદૂરની સફળતા માટે વડાપ્રધાન શ્રી નરેન્દ્રભાઈ મોદી અને દેશની સેનાને અભિનંદન પાઠવ્યાં હતાં.

તેમણે ગુજરાતે વડાપ્રધાન શ્રી નરેન્દ્રભાઈ મોદીના માર્ગદર્શનમાં આગવા વિકાસ વિઝન સાથે વિકસિત ગુજરાતજરૉજૉનો જે રોડમેપ કંડાર્યો છે તેના અમલ માટેના સુનિશ્ચિત આયોજનની વિગતવાર છણાવટ આ બેઠકમાં પ્રસ્તુત કરી હતી.

શ્રી ભૂપેન્દ્ર પટેલે જણાવ્યું કે, વિકસિત ભારતજરૉજૉ માટે વિકસિત રાજ્યનો રોડમેપ તૈયાર કરનારા અગ્રણી રાજ્યોમાંનું ગુજરાત પણ એક રાજ્ય છે. આ રોડમેપ અંતર્ગત રાજ્યના બધા



જ લોકોના અર્નિંગ વેલ અને લિવિંગ વેલનું વિઝન ગુજરાતે રાખ્યું છે તેમ તેમણે ઉમેર્યું હતું.

મુખ્યમંત્રીશ્રીએ કહ્યું કે, આ વિઝનને સંસ્થાગત સ્વરૂપ આપવા ગુજરાતે નીતિ આયોગની તર્જ પર ગુજરાત રાજ્ય ઈન્સ્ટિટ્યૂશન ફોર ટ્રાન્સફોર્મેશન- ઍની સ્થાપના કરી છે. ગ્રીટ સર્વિસમાવેશી વિકાસ ઉન્મુખ લક્ષ્યોને સિદ્ધ કરવામાં મહત્વપૂર્ણ ભૂમિકા નિભાવશે એમ પણ તેમણે જણાવ્યું હતું.

શ્રી ભૂપેન્દ્ર પટેલે વિકસિત ગુજરાતજરૉજૉને ધરાતલ પર ઉતારવાના ફેમવર્કને બે પરિમાણોમાં અપનાવવાનો વ્યૂહ રાખ્યો છે તેની પણ ભૂમિકા આપી હતી.

તેમણે આ અંગે વધુમાં કહ્યું કે ડેવલપમેન્ટ ઓફ ઈમ્પ્લિમેન્ટેશન રોડમેપ અંતર્ગત જળ સંસાધન, એગ્રીકલ્ચર, એનર્જી, સ્પોર્ટ્સ, હેલ્થ, સ્કુલ એજ્યુકેશન અને રિહાબિલિટેશન જેવા સેક્ટર્સમાં અસરકારક સ્ટ્રેટેજી ડેવલપ કરવા સાથે યોજનાઓના સુદ્રઢ અમલ પર ફોકસ કરવામાં આવી રહ્યું છે.

સમગ્ર દેશને પંચાયતી રાજનું મોડલ આપનાર ગુજરાતમાં જ ગ્રામ્ય વિસ્તારના નાગરિકોને લોકશાહીના ફાયદાથી વંચિત રાખવા ૪૦૦૦ ગ્રામ પંચાયતમાં ૩ વર્ષ જેટલા લાંબા સમય થી વહીવટદાર શાસન ચાલી રહ્યું છે. ભાજપ સરકારની ગ્રામ્ય વિરોધી નીતિ પર આકરા પ્રહાર કરતા ગુજરાત પ્રદેશ કોંગ્રેસ સમીતીના મીડિયા કન્વીનર અને પ્રવક્તા ડૉ. મનીષ દોશીએ જણાવ્યું હતું કે, ગુજરાત ની ૫૪૦૦ જેટલી પંચાયતો જેમાં ૪૦૦૦ જેટલી પંચાયતો ૨૦૨૨ મુદત પૂરી થઈ છે અને ૧૪૦૦ જેટલી અંદાજિત પંચાયતો જેની મુદત ૩૦ જૂન ૨૦૨૫ માં પુરી થાય છે સરકાર નાં ઈશારે રાજ્ય ચૂંટણી આયોગ ચૂંટણીઓ કરવા માગતું નથી. વન નેશન વન ઈલેકશન એ લોકસભા અને વિધાનસભા માટે કાયદો લાવવા નો છે એ કાયદો હજૂ બન્યો નથી એ કાયદા નો પ્રયોગ કરવા સ્થાનીક સ્વરાજ ની

સમગ્ર દેશને પંચાયતી રાજનું મોડલ આપનાર ગુજરાતમાં ૪ ગ્રામ્ય વિસ્તારના નાગરિકોને લોકશાહીના ફાયદાથી વંચિત રાખવા ૪૦૦૦ ગ્રામ પંચાયતમાં ૩ વર્ષ જેટલા લાંબા સમય થી વહીવટદાર શાસન ચાલી રહ્યું છે

૪૦૦૦ ગ્રામ પંચાયતની ચૂંટણીઓ ન યોજીને ભાજપ સરકાર ૪ વહીવટદાર શાસન દ્વારા મનરેગા, નલ સે જલ સહીતની સરકારી યોજનામાં ભ્રષ્ટાચારને પ્રોત્સાહન આપી રહી છે.

ચૂંટણીઓ સ્થગિત કરી ૩ વર્ષ થી ગામડા ની પ્રજા સ્થાનીક પ્રતિનિધિ ના ચુંટી શકે અને અધિકાર રાજ હેઠળ ગામડાઓ ની પ્રજા પીસાતી રહે અને દાહોદ, પંચમહાલ, છોટાઉદેપુર અને મહીસાગર જિલ્લા જેવાં મનરેગા અને નલ સે જલ જેવા કોભાડ થતા રહે એ ખબર નથી પડતી કે સ્થાનીક સ્વરાજ ની ચૂંટણી ઓ સરકાર કરાવે છે કે રાજ્ય ચૂંટણી આયોગ ? ૪ હજાર ગ્રામ પંચાયતોમાં ચૂંટાયેલા પ્રતિનિધિઓ ન હોવાથી સરકારના ઈશારે વહીવટદારો મનફાવે તે રીતે વર્તી રહ્યા છે.

છે તેમ જણાવ્યું હતું.

ગ્લોબલ કેપેબિલિટી સેન્ટર પોલીસી, સ્પેસ ટેક પોલિસી, સેમિકન્ડક્ટર પોલિસી જેવી સેક્ટર સ્પેસિફિક પોલીસિઝ અને એ.આઈ. વિઝનને આગળ ધપાવતા ગિફ્ટ સિટીમાં એ.આઈ. સેન્ટર ઓફ એક્સેલેન્સ કાર્યરત છે એની પણ વિગતો મુખ્યમંત્રીશ્રી આ બેઠકમાં આપી હતી.

મુખ્યમંત્રી શ્રી ભૂપેન્દ્ર પટેલે ગુજરાતે પર્યાવરણ સંરક્ષણ સાથેના વિકાસ માટેના વડાપ્રધાનશ્રીના વિઝનને અનુરૂપ ગ્રીન ગ્રોથ અને રિન્યુએબલ એનર્જીને પ્રાથમિકતા આપી છે તેમ પણ જણાવ્યું હતું. પ્રધાનમંત્રી સૂર્ય ઘર મુક્ત બિજલી યોજના અન્વયે રાજ્યમાં ૩.૩૬ લાખ સોલાર રૂફટોપ ઈન્સ્ટોલેશન થયા છે અને દેશમાં આ યોજનામાં ૩૪ ટકા હિસ્સેદારી ગુજરાતની છે તેમ પણ જણાવ્યું હતું.

મુખ્યમંત્રીશ્રીએ જણાવ્યું કે, વડાપ્રધાનશ્રીના નેતૃત્વ અને માર્ગદર્શનમાં ગુજરાત એક પારદર્શી અને ઉત્તરદાયી સુશાસન મોડલ વિકસાવ્યું છે. ગુજરાતનું આ મોડલ “હોલ ઓફ ગવર્મેન્ટ - હોલ ઓફ સોસાયટી”ના દ્રષ્ટિકોણને પ્રતિબિંબિત કરે છે.

સરકાર અને સમાજ માટે સામૂહિક જ્ઞાન, સંસાધનો અને કુશળતાનો ઉપયોગ કરીને વધુ અસરકારક અને સસ્ટેનેબલ પરિણામો દ્વારા વિકસિત ભારતજરૉજૉ માટે વિકસિત ગુજરાતજરૉજૉને ચરિતાર્થ કરવામાં આ દ્રષ્ટિકોણ મહત્વપૂર્ણ બનશે તેવો વિશ્વાસ મુખ્યમંત્રીશ્રી દર્શાવ્યો હતો.

આ બેઠકમાં મુખ્ય સચિવ શ્રી પંકજ જોશી પણ જોડાયા હતા.